

# СОВЕЩКАЯ БЕЛАРУСЬ

ОРГАН ЦК КП(б) БЕЛАРУСІ, СОУНАРКОМА  
І ПРЭЗІДЫУМА ВЯРХОЎНАГА СОВЕТА БССР

№ 117

(7558)

СУБОТА

11

СНЕЖНЯ

1943 г.

Цана 20 кап.

ПРАЧЫТАЎ — ПЕРАДАЎ ДРУГОМУ

Ніякая сіла ў свеце не можа перашкодзіць нам знішчаць германскія арміі на сушы, іх падводныя лодкі на моры і разбураць іх ваенныя заводы з паветра. Наша наступленне будзе бязлітасным і нарастаючым.

(З Дэкларацыі Канферэнцыі Кіраўнікоў трох Саюзных Дзяржаў — Рузвельта, Сталіна, Чэрчыля)

## ГІСТАРЫЧНЫЯ РАШЭННІ ТРОХ САЮЗНЫХ ДЗЯРЖАЎ

У Тэгеране адбылася Канферэнцыя кіраўнікоў трох саюзных Дзяржаў, на якой паміж СССР, Злучанымі Штатамі Амерыкі і Англіяй дасягнуты пагадненні выключнай важнасці.

Анублікаваны ў газеце «Совецкая Беларусь» за 8 снежня гэтага года дакументы Канферэнцыі маюць гістарычнае значэнне. Гэтыя рашэнні накіраваны на хутэйшы разгром гітлераўскай Германіі, яны маюць велізарнае значэнне для лёсу ўсяго чалавецтва.

За час вайны адбылося некалькі сустрэч і нарад відавочных палітычных і ваенных дзеячоў вялікіх дэмакратычных дзяржаў, якія ўзначальваюць барацьбу Аб'яднаных нацый супроць гітлераўскай Германіі і яе васалаў.

З ходам вайны на канферэнцыях і нарадах выкоўвалася агульнае разуменне мэт і задач у барацьбе з агульным ворагам — фашыскай Германіяй. Ход вайны ўказваў на неабходнасць агульных дзеянняў ва ўсё больш узрастаючых памерах для разгрому ворага. Усё гэта прывяло да таго, каб больш цеснага супрацоўніцтва.

Аб'яднаныя дзяржавы ў вайне супроць гітлераўскай Германіі імкнуліся да найбольш поўнай каардынацыі дзеянняў, ажыццяўлення ўзгодненых баявых аперацый. І толькі ў такім напрамку развіваліся адносіны паміж удзельнікамі агульна-савецка-амерыканскай кааліцыі.

Чырвоная Армія наносіла і наносіць удар за ударам па нямецка-фашысцкіх акупантах. Воіны Чырвонай Арміі сілай і магутнасцю савецкай зброі знішчылі мільёны нямецкіх салдат і афіцэраў, скрамалі дзесяткі тысяч самалётаў, танкаў, гармат, мінамётаў і іншай вайскавай тэхнікі ворага.

Чырвоная Армія выгнала гітлераўскіх нягоднікаў з велізарнай тэрыторыі, якая была ім захопленая, і гоціць нямецкіх акупантаў усё далей на захад. Баявыя дзеянні Чырвонай Арміі былі падтрыманы баявымі дзеяннямі нашых саюзнікаў у Паўночнай Афрыцы, у басейне Міжземнага мора і ў Паўднёвай Італіі.

Поспехі Чырвонай Арміі і нашых саюзнікаў паскорылі ход вайны, яшчэ больш замацавалі баявое садружства Аб'яднаных

нацый і наблізілі перамогу над гітлераўскай Германіяй.

Зараз, у ходзе ваенных дзеянняў супроць нямецка-фашысцкіх захопнікаў, настаў момант, калі прэзідэнт ЗША, правадыр народаў СССР і глава англійскага ўрада ўпершыню сабраліся разам для вырашэння карэнных пытанняў вайны і міру. За круглым сталом на працягу чатырох дзён абменьваліся думкамі і прымаюць рашэнні самыя выдатныя дзяржаўныя дзеячы нашага часу, дасягнуўшы поўнай дагаворнасці і па пытаннях выдзялення вайны, і па важнейшых пытаннях пасляваеннага ўстройства свету.

Выдатныя людзі нашай эпохі — Сталін, Рузвельт, Чэрчыл — на Канферэнцыі ў Тэгеране абмеркавалі пытанні вайны супроць Германіі, а таксама рад іншых важных палітычных пытанняў. Канферэнцыя прыняла Дэкларацыю аб сумесных дзеяннях у вайне супроць Германіі і аб пасляваенным супрацоўніцтве трох дзяржаў, а таксама Дэкларацыю аб Іране.

У Дэкларацыі трох дзяржаў аб выдзяленні вайны супроць гітлераўскай Германіі з усёй яскравасцю і пераканаўчасцю сказана аб тым, што лёс вайны прадвырашан канчаткова, што гітлераўская ваенная машына будзе разбіта ўшчэнт. Канферэнцыя ў Тэгеране — новы важнейшы этап умацавання баявога саюза Вялікабрытаніі, СССР і ЗША. «Што датычыцца вайны, — гаворыцца ў Дэкларацыі трох дзяржаў, — прадстаўнікі нашых ваенных штабаў удзельнічалі ў нашых перагаворах за круглым сталом, і мы ўзгаднілі нашы планы знішчэння германскіх узброеных сіл. Мы прышлі да поўнага пагаднення адносна маштабу і тэрмінаў аперацый, якія будуць падпрняты з усходу, захаду і поўдня».

Рашэнні Канферэнцыі трох вялікіх аб'яднаных Дзяржаў — СССР, ЗША і Англіі — у Тэгеране азначаюць поўны правал гітлераўскай стратэгіі. Зараз гітлераўская Германія павінна будзе весці адначасова аперацыі не толькі на савецка-германскім фронце, але і на іншых франтах у Еўропе — на поўдні і захаду.

Недалёка той час, калі магутнае калёца сцісне фашысцкую Германію і забяспечыць у магчыма кароткі тэрмін поўны і кан-

чатковы разгром германскіх узброеных сіл. Недалёка той дзень, калі узброенай сілай аб'яднаных нацый будзе разбіта гітлераўская ваенная машына.

«Ніякая сіла ў свеце не зможа перашкодзіць нам знішчаць германскія арміі на сушы, іх падводныя лодкі на моры і разбураць іх ваенныя заводы з паветра. Наша наступленне будзе бязлітасным і нарастаючым», — так гавораць рашэнні Канферэнцыі, падпісаныя Рузвельтам, Сталіным і Чэрчылем. Гэта забяспечваецца вялізарнай ваеннай магутнасцю саюзных дзяржаў.

Рашэнні Канферэнцыі трох саюзных дзяржаў — акт выключнай вялікай важнасці. Яго з радасцю чакалі ўсе свабодалюбівыя народы і сустрэлі гэтыя рашэнні з вялікім захапленнем. Рашэнні, прынятыя ў Тэгеране, выклікалі ў лагерах фашыскай Германіі і яе васалаў яшчэ большую разгубленасць і безнадзейнасць.

Недалёка той час, калі нямецка-фашысцкія орды рабаўнікоў і душэгабаў адчуюць усю моц і сілу Аб'яднаных нацый, недалёка той час, калі гітлераўцы адчуюць усю сілу сакрушальных удараў, якія ім рыхтуюць саюзнікі на аснове рашэнняў, прынятых на Канферэнцыі ў Тэгеране.

Яшчэ наперадзе многа крывопалітных баёў з гітлераўскай Германіяй, але рашэнні Канферэнцыі, прынятыя ў Тэгеране, усяляюць поўную ўпэўненасць у хуткім і канчатковым разгроме ворага.

Удзельнікі народ з вялікім натхненнем слухаў дакументы, падпісаныя нашым вялікім і мудрым правадыром, главай Савецкага ўрада таварышам Сталіным, прэзідэнтам ЗША Рузвельтам і главай ўрада Англіі Чэрчылем на Канферэнцыі ў Тэгеране. На мітынгх, прысвечаных гэтай гістарычнай падзеі, савецкія людзі ўзялі на сябе рад новых абавязанняў — даць воінам Чырвонай Арміі яшчэ больш узбраення, харчавання, даць усё неабходнае для хутэйшага разгрому ненавіснага ворага.

Гістарычныя рашэнні кіраўнікоў трох саюзных Дзяржаў у Тэгеране яшчэ больш узмацняюць нашу ўпэўненасць у хуткім разгроме нямецка-фашысцкіх акупантаў.

## ЗАГАД

### ВЯРХОЎНАГА ГАЛОЎНАКАМАНДУЮЧАГА

У баях за авалодаванне горада АЛЕКСАНДРЫЯ вызначыліся войскі генерал-лейтэнанта ЖАДАВА, генерал-палкоўніка танкавых войск РОТМІСТРАВА і лётчыкі генерал-лейтэнанта авіяцыі ГАРУНОВА.

Асабліва вызначыліся:

110 Гвардзейская стралковая дывізія палкоўніка ОГАРОДАВА, 111 стралковая дывізія палкоўніка БУШАВА, 214 Крэменчугская стралковая дывізія палкоўніка ЖУКАВА, 8 механізаваны корпус генерал-маёра танкавых войск ХАСІНА, 116 танкавая брыгада палкоўніка ЮРЭВІЧ, 91 гаубічная артылерыйская брыгада палкоўніка СОНІНА, 11 знішчальная супроцьтанкавая артылерыйская брыгада палкоўніка СЦЯПАШЧАНКА, 444 знішчальны супроцьтанкавы артылерыйскі полк маёра ЗАТУЛЬСКАГА, 308 Гвардзейскі Крэменчугскі мінамётны полк падпалкоўніка ГОЛЬДЗІНА, 14 штурмавая інжынерна-сапёрная брыгада палкоўніка КАВАЛЕНКА і 294 Палтаўская знішчальная авіяцыйная дывізія палкоўніка ТАРАНЕНКА.

У азнаменаванне дасягнутага поспеху злучэнням і

часцям, якія вызначыліся ў баях за вызваленне горада АЛЕКСАНДРЫЯ, прысвоіць назву «АЛЕКСАНДРЫЙСКІХ».

Надалей гэтыя злучэнні і часці называць:

110-я Гвардзейская Александрыйская стралковая дывізія,

111-я Александрыйская стралковая дывізія,

214-я Крэменчугска-Александрыйская стралковая дывізія,

8-ы Александрыйскі механізаваны корпус,

116-я Александрыйская танкавая брыгада,

91-я Александрыйская гаубічная артылерыйская брыгада,

11-я Александрыйская знішчальная супроцьтанкавая артылерыйская брыгада,

444-ы Александрыйскі знішчальны супроцьтанкавы артылерыйскі полк,

308-ы Гвардзейскі Крэменчугска-Александрыйскі мінамётны полк,

14-я Александрыйская штурмавая інжынерна-сапёрная брыгада,

294-я Палтаўска-Александрыйская знішчальная авіяцыйная дывізія.

### Вярхоўны Галоўнакамандуючы

#### Маршал Савецкага Саюза

І. СТАЛІН.

6 снежня 1943 г.



КАНФЕРЭНЦЫЯ КІРАЎНІКОЎ ТРОХ САЮЗНЫХ ДЗЯРЖАЎ — СССР, ЗША І ВЯЛІКАБРЫТАНІІ — У ТЭГЕРАНЕ. На здымку злева тав. І. В. СТАЛІН, пан Ф. Д. РУЗВЕЛЬТ і пан У. ЧЭРЧЫЛЬ. На здымку справа: сядзяць — тав. І. В. Сталін, пан Ф. Д. Рузвельт, пан У. Чэрчыл, стаяць: пан Г. Гопкінс, тав. В. М. Молатаў, пан А. Гарыман, панна С. Чэрчыл, пан А. Ідэй.



# ЗАГАД НАРОДНАГА КАМІСАРА АБАРОНЫ

7 снежня 1943 г.

№ 313

гор. Масква

8 снежня спаўняецца 25 год з дня аснавання двойчы ордэнааноснай Ваеннай Акадэміі Чырвонай Арміі імені М. В. Фрунзе.

Створаная ў першы год грамадзянскай вайны, Акадэмія за 25 год свайго існавання дала Чырвонай Арміі шматлікія кадры добра падрыхтаваных камандзіраў, якія стаяць на ўзроўні сучаснага ваеннага майстэрства, адданыя большэвіцкай партыі і Соцыялістычнай Радзіме.

Шматлікія выхаванцы акадэміі, афіцэры і генералы, якія знаходзяцца на франтах Айчынай вайны, умела арганізуюць і паспяхова вядуць барацьбу з нямецка-фашысцкімі захопнікамі.

Адзначаючы заслугі Ваеннай Акадэміі перад Чырвонай Арміяй і Радзімай, выказваю ўпэўненасць у тым, што яе камандаванне і прафесарска-выкладчыцкі

састаў па-ранейшаму будзе ў сваёй творчай рабоце кіравацца імкненнем даць Чырвонай Арміі энергічных і ведаючых ваенную справу афіцэраў.

Справа перамогі над ворагам патрабуе пастаяннага і глыбокага вывучэння вопыту Айчынай вайны і неадкладнага скарыстання гэтага вопыту ў войсках. Урашэнні гэтай важнейшай задачы Ваенная Акадэмія імені М. В. Фрунзе, як і раней, павінна апраўдаць высокае назначэнне буйнейшага цэнтра ваенна-навуковай думкі Чырвонай Арміі.

Віншую Камандаванне, прафесарска-выкладчыцкі састаў і слухачоў двойчы ордэнааноснай Ваеннай Акадэміі імені М. В. Фрунзе з днём яе 25-гадовага юбілею і жадаю акадэміі далейшых поспехаў у яе творчай рабоце.

**Народны Камісар Абароны**

**Маршал Совецкага Саюза**

**І. СТАЛІН.**

## АД СОВЕЦКАГА ИНФОРМБЮРО

### АПЕРАТЫўНАЯ ЗВОДКА ЗА 7 СНЕЖНЯ

На працягу 7 снежня на захад і на паўднёвы захад ад КРЭ-МЕНЧУГА нашы войскі, перамагаючы супраціўленне і контратакі праціўніка, авалодалі вельмі ўмацаванымі апорнымі пунктамі яго абароны КЛАЧОВА, МА-ЛІА, АНДРУСАўКА, АНДРУ-САўКА, ЯРЭМАўКА, ВАСІЛЬ-ЕўКА, ГРЫГОР'ЕўКА, ГЛІНСК, АРСЕНЬЕВА, ВЕРШЧАЦ, ША-МАўКА, ВАСАўКА, МАРТА-ІВАНАўКА, СЯМЕНАўКА, ІВА-НАўКА, ДУБОВЫ і чыгуначнай станцыяй ПАНТАЕўКА.

У раёне ЧАРНЯХОВА нашы войскі працягвалі весці жорсткія баі з вялікімі сіламі пяхоты і танкаў праціўніка і пад іх націскам пакінулі некалькі насялёных пунктаў.

На другіх участках фронта — разведка і артылерыйска-мінамётная перастрэлка.

На працягу 6 снежня нашы войскі на ўсіх франтах падбілі і знішчылі 128 нямецкіх танкаў. У паветраных баях і агнём знішчэння артылерыі збіта 29 самалётаў праціўніка.

### АПЕРАТЫўНАЯ ЗВОДКА ЗА 8 СНЕЖНЯ

На працягу 8 снежня на захад і на паўднёвы захад ад КРЭ-МЕНЧУГА нашы войскі, перамагаючы супраціўленне і контратакі праціўніка, працягвалі наступленне і авалодалі раённымі цэнтрамі Кіраваградскай абласці ЕЛІ-ЗАВЕТГРАДКА, НОВАЯ ПРА-ГА, а таксама занялі насялёныя пункты СЯМІГОР'Е, ОНАВА, МІХАЙЛАўКА, СВЕТАПОЛЛЕ, ГРЫГОР'ЕўКА і чыгуначную станцыю ШАРАўКА. Такім чынам, чыгунка ЗНАМЕНКА—НІ-КАЛАЕў, ЗНАМЕНКА—КРЫ-ВЫ РОГ перарэзана нашымі войскамі.

У звільне ДНЯПРА на паўднёвы захад ад ДНЕПРАПЯ-ТОўСКА нашы войскі вялі баі

мясцовага значэння, у ходзе якіх авалодалі некалькімі вельмі ўмацаванымі апорнымі пунктамі праціўніка.

У раёне на паўночны ўсход ад ЧАРНЯХОВА нашы войскі вялі жорсткія баі з праціўнікам, у ходзе якіх намі пакінута некалькі насялёных пунктаў.

На другіх участках фронта — разведка і артылерыйска-мінамётная перастрэлка.

На працягу 7 снежня нашы войскі на ўсіх франтах падбілі і знішчылі 96 нямецкіх танкаў, з іх 84 у раёне на паўночны ўсход ад ЧАРНЯХОВА. У паветраных баях і агнём знішчэння артылерыі збіта 19 самалётаў праціўніка.

### АПЕРАТЫўНАЯ ЗВОДКА ЗА 9 СНЕЖНЯ

На працягу 9 снежня на захад і на паўднёвы захад ад КРЭ-МЕНЧУГА нашы войскі, перамагаючы супраціўленне і контратакі праціўніка, працягвалі наступленне і авалодалі вельмі ўмацаванымі насялёнымі пунктамі ВА-РОНАўКА, ПАДАРОЖНАЕ, ЧАПЛІШЧА, ТАРАСАўКА, КА-ЛАНТАЕў-ПОЛЬСКІ, РАЦАВА, КАЛАНТАЕў, СТЭЦОўКА, СНЯЖКОўКА, ПЯТРОВА, МА-ШОРЫНА, ЗАРУДНЫ БАЙ-РАК, МІТРАФАНАўКА, СПА-САВА і чыгуначнай станцыяй МЕДЗЕРАВА.

У раёне на паўночны ўсход ад ЧАРНЯХОВА нашы войскі адбілі атакі вялікіх сіл пяхоты і танкаў праціўніка.

На другіх участках фронта — разведка і артылерыйска-мінамётная перастрэлка.

На працягу 8 снежня нашы войскі на ўсіх франтах падбілі і знішчылі 78 нямецкіх танкаў, з іх 75 у раёне на паўночны ўсход ад ЧАРНЯХОВА. У паветраных баях і агнём знішчэння артылерыі збіта 33 самалёты праціўніка.

## У адказ на заклік ЦК КП(б)Б і Соўнаркома БССР

Чырвоная Армія з баямі ідзе па беларускай зямлі. Пад Віцебскам і Магілёвам, за Гомелем і на Палессі ідуць жорсткія баі па ачышчэнню беларускай зямлі ад нямецка-фашысцкай навалы. Адступаючы з Беларусі, вораг спусташае нашу зямлю, паліць вёскі і гарады, гоніць у ня-волю людзей, забівае дзяцей і старых. Свя-шчэннай нянавісцю гараць сэрцы байцоў. Яны

помсцяць нямецкім людзям за ўсе іх чорныя крывавыя справы на Беларусі. Канкрэтнымі ба-явымі справамі адказваюць чырвоныя войскі на заклік Цэнтральнага Камітэта Комуністычнай партыі (большэвікоў) Беларусі і ўрада БССР.

Ніжэй мы друкуем выступленні байцоў і камандзіраў, якія вызваляюць беларускую зямлю ад нямецка-фашысцкіх акупантаў.

### СЭРЦА ПЕРАПОЎНЕНА ПОМСТАЙ

Я кіргіз. Разам з беларускімі братамі ваюю ў лясках і на па-лях Палесся — б'ю немцаў. Не-пакладушы ні сіл, ні жыцця, да-памагаю таварышам вызваляць Беларусь. Я іду па гэтай ста-ронцы і бачу яе пакуты і гора, яе спаленыя вёскі. Сэрца мае пе-рапоўнена помстай. Я шукаю во-рага і знішчаю яго.

Калі нашай роце было загада-на выбіць немцаў з траншэй, я першы падпоўз да групы фры-цаў, і мая трапіна кінула грана-та ў шматлікіх разнесла гітлераў-цаў. За мужнасць у баіх я ат-рымаў медаль «За баявыя заслугі».

Чырвонаармеец  
Холдар ПАЛАТАў.

### Я зноў на родных палях

У чэрвені 1941 года я выехаў з роднага Гомеля на фронт. За гэты час многа забіў немцаў. Ве-даў: б'юся за свой горад, за сваю Беларусь.

Цяпер я зноў на родных па-лях. Як іх знішчылі нямецкія нягоднікі!

Вызвалены Гомель і многія ін-шыя гарады і вёскі Беларусі. Але большая частка нашай ста-ронкі яшчэ пакутуе пад ярмом ворага. Мільёны савецкіх грама-дзян чакаюць вызвалення. І мы іх павінны вызваліць.

У адказ на зварот нашага Бе-ларускага ўрада і ЦК КП(б) Бе-ларусі я яшчэ мацней буду біць фашысцкіх катаў. Нічога не па-шкадую для поўнага разгрому ненавіснага ворага!

Сержант МУХА.

### Клянуся табе, родны край

Нарадзіўся я ў Гомелі і тут скончыў дзесяцігодку. У першыя дні вайны юнаком пакінуў горад, а восенню гэтага года прышоў на родную зямлю загартаваным воінам.

Вызваленне роднага горада я сустрэў з вялікай радасцю. Зварот ЦК Комуністычнай пар-тыі (большэвікоў) Беларусі і ўрада БССР — гэта голас майго народа, які кліча нас, воінаў, на новыя подвігі за поўнае вызва-ленне любімай старонкі ад ня-мецкіх захопнікаў. Я чэсна зма-гаўся з ворагам і яшчэ смялей

буду змагацца з ім у прадста-чых баях.

У адным баю твар у твар сутыкнуўся з чатырма няме-цкімі аўтаматчыкамі. Нягодні-кі імкнуліся акружыць мяне. Грана-тамі я знішчыў іх. Клянуся табе, Беларусь, мая родная бацькаў-шчына, адпомсціць ворагу за кожную тваю слязу, за кожную кроплю крыві.

Мы нясе́м табе вызваленне, Беларусь.

Чырвонаармеец  
Віктар МІЛАў.

### Бязлітасна б'ю ворага

На беларускай зямлі я прыняў першае баявое хрышчэнне. Перад-тым, як ісці ў бой, бачыў зры-тую варонкамі, пакрытую папалі-шчамі Беларусь. Нянавісць да немцаў поўніла мае сэрца, павя-лічвала сілы маіх удараў па во-рагу.

А было так. У адной беларус-кай вёсцы вельмі ўмацаваліся немцы. Мы завязалі вулічны бой.

У гэтым баю я застрэліў няме-цкага кулямётчыка і гранатамі за-кідаў варажую агнявую кропку. Гэта дало магчымасць хутка ад-біць у ворага вёску.

На заклік партыі і ўрада Бе-ларусі я, малады баец, клянуся бязлітасна граміць немцаў і по-мсціць ім за ўсе іх злачынствы.

Сержант Юрый МІЦЯГІН.

### Пачатак маёй помсты

Маю родную вёску нямецкія каты ператварылі ў груды руін. Калі я прышоў на папалішча, мае сэрца сціснулася ад гора і нянавісці. На месцы бацькоўска-га дома вецер круціў попел; гэ-лавешкі гаварылі мне аб пакутах майго Палесся. У вёсцы, дзе я вырас і куды ірвалася мае сэр-ца, мне казалі горкую вестку — немцы кінулі ў агонь маю маці.

Над папалішчам я сказаў сва-ім таварышам:

— Хлопцы, будзем біцца з немцамі, пакуль жывем і дышам, пакуль у нашых жыхлах цячэ кроў. Наперад, за нашу радзіму, за вялікага Сталіна!

Гонячы ворага, мы перарэзалі яму дарогу і замініравалі яе. У гэты час паказалася нямецкая машына. Яна наскочыла на міну, і 5 немцаў знайшлі сабе смерць. Гэта помста за цябе, мая маці, за цябе, мае Палессе.

Чырвонаармеец  
Адам КУДРОНАК.

### БАЯВЫЯ СПРАВЫ БЕЛАРУСКІХ ПАРТЫЗАН

Партызанскі атрад, які дзей-нічае ў адным з раёнаў Магі-лёўскай абласці, зрабіў налёт на немцаў. У адкрытым баю савецкія дэтрыёты знішчылі 2 аўтамашыны, 19 салдат і афі-цэраў, захапілі 100 галоў буй-най рагатай жывёлы і 19 ко-ней.

Другі атрад магілёўскіх партызан разграміў нямецкі гарнізон у вялікім насялёным пункце. Народныя месціцы ўзарвалі склад з боепрыпаса-мі, знішчылі 70 і ўзялі ў на-лон двух нямецкіх салдат і афіцэраў.

Атрад беларускіх партызан, які дзейнічае ў Палескай об-ласці, за два дні лістапада пусціў пад адкос 3 воінскія эшалоны праціўніка.

Партызаны гэтага-ж атрада абстралялі 6 паяздоў. Вывелі са строю ўсе паравозы. Па-трыёты падарвалі 3 аўтамашы-ны і некалькі вазоў з бое-прыпасамі і жывой сілай, зні-шчыўшы пры гэтым 128 ня-мецкіх салдат і афіцэраў.

Народныя месціцы з парты-занскага атрада, які дзейнічае ў Беластоцкай абласці, пус-цілі пад адкос нямецкі эша-лон з афіцэрскай саставам. Пры крушэнні было забіта 40 і паранена 150 нямецкіх афі-цэраў, поўнасю знішчана 7 вагонаў з ваеннай маёмасцю.

Другі атрад беластоцкіх партызан разбурыў вялікі ўча-стак чыгуначнага палатна, зні-шчыў 8 кілометраў тэлефон-най і тэлеграфнай ліній. Пар-тызанамі падарван мост.

### Вялікі працоўны ўздым

Пачатак вызвалення роднай беларускай зямлі ад нямецка-фашысцкіх акупантаў, наблі-жэнне 25-й гадавіны БССР вы-клікалі сярод калектыва, эвакуі-раванага з Віцебска іголкавага заводу, вялікі працоўны ўздым. Паміж цэхамі і асобнымі рабо-чымі шырока разгарнулася со-цыялістычнае спаборніцтва. Ра-бочыя бяруць абавязальства дастойна сустрэць слаўны юбі-лей і як мага больш дапамагчы Чырвонай Арміі — вызваліцель-цы роднай зямлі.

Словы ў віцеблян не разыхо-дзяцца са справай. Так, стаха-

наўкі тт. Раманоўская, Э. Левін-тава выконваюць па 5—6 норм. Стаханавцы тт. Календа, Цыль-векс, токар Забела, слесар Кібі-саў штодзённа перавыконваюць план Завода, як пераможца Усе-саюзнага соцыялістычнага спа-борніцтва, трымае пераходны Чырвоны сцяг абкома ВКП(б) і аблвыканкома. Слаўны юбілей БССР калектыв іголкавага заво-да імкнецца адзначыць новымі слаўнымі перамогамі.

С. ШКЛЯР,

сакратар партбюро заводу.

### СВЯТОЧНЫ КАНЦЭРТ

Калектывы беларускіх тэатраў, майстры сцэны энергічна рых-туюцца да 25-й гадавіны Бе-ларускай ССР. У святочныя дні ў тэатрах адбудуцца прэм'еры но-вых спектакляў, канцэрты з тво-раў беларускіх кампазітараў і паэтаў.

У Першым Дзяржаўным ордэ-на Працоўнага Чырвонага Сцягу драматычным тэатры ў дні юбі-лею будзе пастаўлена новая п'е-са Рамановіча «Палешукі». Дру-гі Беларускі Дзяржаўны тэатр у дні юбілею будзе гастроляваць у Маскве. Тэатр пакажа маскоў-скаму глядачу чатыры пастаноў-кі, у тым ліку «Пробу агнём» — Кандрата Крапівы і «Несперку» — В. Вольскага.

Калектыв Беларускага Дзяр-жаўнага ордэна Леніна Вялікага тэатра оперы і балета працуе над аднаўленнем пастаноўкі опе-ры «Севільскі цирульнік». У оперы заняты заслужаныя арты-сты БССР Арсенка, Балочнін, Мурамцаў, салістка Кроз і дру-гія. Апрача таго, артысты тэатра

оперы і балета дадуць канцэрт з твораў беларускіх, рускіх і за-ходне-еўрапейскіх кампазітараў.

Намячасца вялікі святочны канцэрт да ўрачыстага пасса-джэння. У святочным канцэрте прымуць удзел лепшыя маста-кі сцэны БССР: народная арты-стка СССР і БССР Алексан-дроўская, народная артыстка БССР Млодэк, заслужаныя ар-тысты БССР Арсенка, Аліксе-ва, Нікалаева і другія. У кан-цэрте прыме ўдзел квартэт смыч-ковых інструментаў у складзе артыстаў Амітона, Власава, Аф-ласьева і Цыпорына. Артысты музыкамеды БССР тт. Гераскін і Папко выканаюць сцэну з новай беларускай апэраты кампазітара Клямава; Народны артыст БССР тав. Малчанцаў і заслужаны артыст БССР тав. Звездачо-таў пакажуць сцэну з спек-такля «Чалавек з ружжом» — сустрэча ў Смольным.

У святочным канцэрте прыме таксама ўдзел Беларускі ан-самбль песні і танца.



Да 25-годдзя Беларускай ССР

Якуб КОЛАС

## МАСТАЦТВА СОВЕТСКОЙ БЕЛАРУСИ ЗА 25 ГОД

Пражыццёвае выпрабаванне пранёс беларускі народ свае цудоўныя казкі, легенды, песні, танцы, прыказкі, загадкі, вывучае мастацтва. Але толькі пры савецкай уладзе мастацтва беларускага народа атрымала ўсе ўмовы для поўнага развіцця.

Разам з бурным росквітам народнай гаспадаркі рэспублікі, уздымам матэрыяльнага добрабыту беларускага народа вырасла яго культура—навука, літаратура і мастацтва, нацыянальнае па форме, сацыялістычнае па змесце.

За 25 год існавання БССР, у выніку ўвагі і клопату з боку ЦК КП(б)Б, расцвіло мастацтва Советскай Беларусі. Створана вялікая колькасць мастацкіх устаноў, выхаваны шматлікія кадры майстраў мастацтва.

Да 1941 года ў Беларусі было 23 тэатры, у ліку якіх Беларускі Дзяржаўны ардэнна Леніна тэатр оперы і балета, Першы Беларускі Дзяржаўны ардэнна Працоўнага Чырвонага Сцягу драматычны тэатр, Другі Беларускі Дзяржаўны драматычны тэатр, Тэатр Юнага Гледача, Дзяржаўны Яўрэйскі тэатр, Дзяржаўны Руска драматычны тэатр, Тэатр музычнай камедыі БССР, Польскі Дзяржаўны драматычны тэатр БССР, Беларускі Дзяржаўны тэатр лялек, восем абласных тэатраў, шэсць калгасна-саўгасных тэатраў. Апрача таго, была створана Дзяржаўная філармонія, якая аб'ядноўвала калектывы сімфанічнага аркестра, ансамбля песні і пляска, аркестра народных інструментаў і дзяржаўнага хора. Была створана таксама дзяржаўная кансерваторыя, існавала пяць музычных вучылішчаў, звыш паўтары дзесяткі музычных школ, тэатральнае, харэаграфічнае і мастацкае вучылішчы.

Былі створаны Карцінная галерэя і музей выяўленчых мастацтваў. Апошнія гады перад вайной з'явіліся перыядам сапраўды бурнага росквіту культуры і мастацтва Советскай Беларусі.

Вялікім укладом у справу развіцця тэатральнага і наогул беларускага мастацтва з'явілася стварэнне Беларускага Дзяржаўнага тэатра оперы і балета.

Значным у рабоце тэатра з'явіліся беларускія оперы «Міхась Падгорны» Е. Цікоцкага, «У пущах Палесся» А. Багатырова, «Кветка шчасця» А. Туранкова і балет «Салавей» М. Крошчэра.

Рэпертуар тэатра быў рознастайны. Лілі оперы «Пікавая дама» і «Еўгеній Онегін» Чайкоўскага, «Русалка» Даргамыжскага, «Кармен» Бізе, «Севільскі нумульнік» Расіні, «Травіята» Вердзі, балеты «Лебядзінае возера» Чайкоўскага, «Канелія» Дэллі, «Дон Кіхот» Мінкуса і іншыя.

Нягледзячы на тое, што беларускае опернае мастацтва створана параўнальна нядаўна, яно стаіць на прафесіянальным узроўні і ўдзяляе сабою значную мастацкую каштоўнасць.

Вялікае значэнне для развіцця беларускага музычнага мастацтва мелі стварэнне філармоніі з ансамблямі, хорамі і аркестрамі. Гэта выклікала вялікую актыўнасць кампазітараў у стварэнні сімфанічнай і іншай музыкі.

Пачэснае месца ў развіцці беларускага выяўленчага мастацтва займае мастак Ю. М. Пэн. Асноваю Ю. М. Пэна Віцебская мастацкая школа выпусціла рад таленавітых беларускіх мастакоў—Зайцава, Глебава, Красоўскага, Гаўрыленку, Маназона і іншых.

Сярод вядомых работ гэтых мастакоў—«Прыход чырвоных у Мінск» і «Другі з'езд РСДРП»—Ахрэмычкі, «Уступленне Чырвонай Арміі ў Мінск»—Зайцава, «Разбразненне Карнілава»—Гаўрыленкі, «Сталін у штабе Рэўваенсавета»—Красоўскага. Вялікай славай пейзажыста карыстаецца старэйшы беларускі мастак В. Н. Кудравіч.

Добра паказалі сябе беларускія скульптары—заслужаныя дзеячы мастацтваў Грубе, Азгур, Бембель, скульптар Глебаў.

Бурны росквіт тэатральнай, музычнай і выяўленчай культуры ў рэспубліцы стварылі неабходныя ўмовы для правядзення дэкады

беларускага мастацтва ў Маскве ў 1940 годзе.

На дэкадзе былі прадстаўлены асноўныя творчыя калектывы рэспублікі, якія характарызуюць творчае аблічча беларускага мастацтва—Беларускі Дзяржаўны тэатр оперы і балета, Першы Беларускі Дзяржаўны драматычны тэатр, калектывы Беларускай Дзяржаўнай Філармоніі, мастацкай самадзейнасці. У дэкадзе ўдзельнічалі таксама беларускія мастакі, работы якіх былі экспаніраваны на выстаўцы «Ленін і Сталін—арганізатары беларускай дзяржаўнасці».

Большэвіцкая партыя і савецкі ўрад высока ацанілі дасягненні беларускага мастацтва і ўзнагародзілі калектывы і асобных выканаўцаў ордэнамі і медалямі СССР.

У Советскай Беларусі выраслі таленавітыя кадры работнікаў мастацтваў, да ліку якіх трэба аднесці ў першую чаргу такіх, як народная артыстка СССР Л. П. Александровская, народныя артысты БССР Г. П. Глебаў, В. І. Валадзірскі, Е. А. Мірошніч, А. К. Ільінін, П. С. Малчанав, І. Ф. Ждановіч, Д. А. Арлоў, Г. Ю. Грыгоніс, З. А. Васільева, Р. В. Млодэк, заслужаныя артысты БССР Л. Ф. Аляксеева, А. В. Нікалаева, А. Д. Арсенка, К. Н. Саннікаў, скульптары, заслужаныя дзеячы мастацтваў БССР А. В. Грубе, З. І. Азгур, А. О. Бембель, мастакі Б. М. Кудравіч, І. О. Ахрэмыч, Е. Зайцаў; кампазітары: заслужаныя дзеячы мастацтваў Е. К. Цікоцкі, заслужаны артыст БССР А. В. Багатыроў, Н. І. Аладаў і другія.

Старэйшы ў Беларусі Першы Беларускі Дзяржаўны драматычны тэатр узнік у 1920 годзе.

У першых сваіх пастапоўках—«На Купалле», «Вяселле», «Машэка» тэатр шырока скарыстоўвае беларускі фальклор. Адначасова ўвага звяртаецца на развіццё беларускай драматургіі.

Рэпертуар тэатра бесперапынна ўзбагачаецца за лік лепшых п'ес беларускіх і рускіх драматургаў. У 1938 годзе тэатрам была пастаўлена п'еса буйнейшага беларускага драматурга К. Крапівы «Партызаны». Напісаная добрай мовай, поўная народнага юмору, п'еса з'явілася вельмі добрым мастацкім матэрыялам для стварэння глыбока патрыятычнага спектакля аб грамадзянскай вайне, аб барацьбе беларускіх партызан супроць інтэрвентаў.

У наступным годзе была пастаўлена новая п'еса К. Крапівы «Хто смяецца апошнім». Гэта сатырычная камедыя востра і метка б'е па абыякавасці, мяшчанству, падхалізму, б'е па ворагу. За гэту п'есу Кандрату Крапіве была прысуджана Сталінская прэмія.

На дэкадзе беларускага мастацтва ў Маскве, якая прайшла з вялікім поспехам, тэатр паказаў свае лепшыя чатыры пастапоўкі—«Апошні» М. Горкага, «Партызаны», «Хто смяецца апошнім» К. Крапівы, «Пагільць воўка» таленавітага беларускага пісьменніка Самуйлёнка. Грамадскасць сталіцы СССР высока ацаніла дасягненні беларускага тэатральнага мастацтва.

За дваццаць з лішкам год існавання Першы тэатр змог стварыць рад значных мастацкіх спектакляў. Але самую каштоўнасць тэатра складаюць вядомыя, сабраныя і выхаваныя ім майстры сцэны, імёны якіх ведае ўвесь беларускі народ.

Побач з Першым працуе Другі Беларускі Дзяржаўны драматычны тэатр. Высокае майстэрства актёрскага выканання ўжо з першых дзён існавання тэатра паказала гледачу, што маладыя калектывы арганічна ўсвойлі многае са спадчыны рускай тэатральнай культуры і ў першую чаргу з багацейшага сцэнічнага вопыту МХАТ і Маскоўскага Малага тэатра. За параўнальна кароткі тэрмін Другі тэатр вырас, творча выспеў.

З першых дзён Айчынай вайны разам з усімі беларускімі родам работнікаў мастацтваў Советскай Беларусі ўзяліся на барацьбу супроць нямецка-фашысцкіх захопнікаў.

Нямала работнікаў мастацтва знаходзіцца на фронце і ў партызанах; яны са зброяй у руках абараняюць сваю Радзіму. А тыя, што ў савецкім тыле, упарта працуюць над новымі творами мастацтва, усяляючы падвiгі свайго народа, клічуць на барацьбу з чужынцамі.

Тэатры БССР, эвакуіраваныя ўглыб Советскай краіны, прыцягваюць ілііна працаваць. Абодва тэатры аднавілі ўсе свае ранейшыя лепшыя пастапоўкі і стварылі новыя. Так, Першы тэатр паставіў новыя спектаклі: «Хлопец з нашага горада» і «Рускія людзі»—К. Сіманав, «Прыяг будзе»—А. Бруштын, «Пётр Крымаў»—К. Фінна, «Фронт»—А. Карнейчука, «Душа Масквы»—Л. Нікуліна, «Сабака на сене»—Лопе-дэ-Вега і іншыя. Зараз тэатр працуе над новай п'есай Рамановіча «Палешукі», якая расказвае аб барацьбе беларускага народа з нямецка-фашысцкімі захопнікамі.

Другі тэатр паставіў п'есы «Крылатое племя»—Первенцава, «Егор Булычов»—М. Горкага, «Фронт»—А. Карнейчука, «Нашэсце»—Л. Леонава, «Проба агнём»—К. Крапівы, «Несцерка»—В. Вольскага і іншыя.

Галоўная работа тэатра оперы і балета была накіравана на збіранне і захаванне асноўных творчых кадраў тэатра і стварэнне новага арыгінальнага рэпертуара.

Тэатр здолеў захаваць і сабраць вядучы склад тэатра. За працяглы час калектыву тэатра правёў вельмі плённую канцэртную работу ў горадзе Горкім, Маскве і іншых гарадах, а таксама на фронце. За апошні час тэатр атрымаў усе ўмовы для работы; ён аднаўляецца ў поўным аб'ёме. Калектыву прыступіла да работы над новай беларускай операй «Алеся»—кампазітара Цікоцкага. Змест оперы—барацьба беларускіх партызан супроць нямецкіх захопнікаў.

Актыўна працуюць Дзяржаўны Руска драматычны тэатр над мастацкім кіраўніцтвам народнага артыста БССР Д. А. Арлова, Беларускі ансамбль песні і танца, Дзяржаўны джаз-аркестр БССР.

Беларускія драматургі напісалі рад новых твораў. Найбольш значныя сярод іх—п'еса К. Крапівы «Проба агнём», опера Е. К. Цікоцкага—«Алеся» (лібрэта П. Броўкі), п'еса Е. Рамановіча «Палешукі». Гэтыя творы ярка паказваюць барацьбу беларускага народа супроць лютага ворага—нямецка-фашысцкіх захопнікаў.

Беларускія кампазітары стварылі за час вайны рад цікавых твораў аб Айчынай вайне. Заслужаны дзеячы мастацтваў, кампазітар Е. К. Цікоцкі напісаў названую ўжо—вышэй оперу «Алеся» і звыш 10 песень для соллага і харавога выканання. Кампазітар А. В. Багатыроў за час вайны напісаў кантату «Ленінградцы» на словы Джамбула, кантату «Партызаны» на словы Янкі Купалы, рад вакальных твораў. Рад цікавых твораў напісаў кампазітар Аладаў. Творчую актыўнасць праяўляюць кампазітары А. Клумаў, які напісаў новую музыкальную камедыю, Г. Пукст, А. Залатароў, І. І. Любан, Н. Ф. Сакалоўскі, Палонскі.

Беларускія мастакі ў дні Айчынай вайны таксама працуюць з неаслабнай творчай энергіяй і праводзяць лепшыя традыцыі беларускага савецкага мастацтва. На выстаўках, прысвечаных вялікай Айчынай вайне, было экспаніравана звыш 100 работ беларускіх мастакоў. Дасягненні беларускіх мастакоў будуць паказаны на спецыяльнай выстаўцы, прысвечанай 25-годдзю БССР. Уся праца беларускіх работнікаў мастацтва прасякнута адзіным жаданнем—дапамагчы фронту і тылу наблізіць дзень канчатковай перамогі над ворагам; паказаць у мастацкіх творах гераічныя падвiгі савецкага народа ў барацьбе з нямецка-фашысцкімі захопнікамі. Пачатак вызвалення роднай Беларусі ад прыгнёту гітлераўскіх банд натхняе работнікаў беларускага мастацтва на яшчэ больш плённую працу.

Вл. НЯФЕД.

## ЛЮДУ І КРАЮ

Над табою, край пакуты,  
Сонца выльывае:  
Спаўнуўся Гітлер люты,  
Язва маравая!  
Пад ударам маладзескім  
Арміі Чырвонай  
Захлынуўся пых нямецкі  
Чорнага барона.  
Не было-ж такога зверга,  
Як ён, клешч паганы.  
Дык адпаліў поўнай мерай  
За ўсе болі, раны.  
Адпаўзе гад са скрыпам  
У смяртэльнай злобе,  
Ды не так яшчэ насыпем  
Язве той, хваробе!  
Прыгадаем слёзы, здзекі

Тупарылай мопсе,  
Так, каб немец на век-векі  
Меч падняць зарокся.  
Не давайце-ж перадышкі  
Гітлераўскай зграі!  
Няхай спусціць дух і кішкі  
Тут, у нашым краі.  
Люд мой, край доўгацярпення!  
Блізка наша свята:  
З-пад Дняпра, Дзвіны збавенне  
Ідзе к нам у хату.  
Дапаможам ва ўсю сілу  
Арміі герояў—  
Скоцім ідала ў магілу  
І майстроў разбоя.

## На руінах аднаўляецца жыццё

Працоўныя Лёзненскага раёна з вялікай радасцю сустрэлі ўказанне таварыша Сталіна—за кароткі тэрмін аднавіць разбураную немцамі гаспадарку.

За невялікі час калгаснікі многіх спаленых немцамі вёсак прыстасавалі сабе пад жыллё лазні і іншыя будынкі. Цяпер у калгасах раёна, згодна зацверджанага плана райкома партыі і райвыканкома, разгорнута будаўніцтва 600 новых жылых дамоў. Будаўніцтва дамоў пачынае быць закончана да знамянальнай даты ў жыцці беларускага народа—25-годдзя БССР. На будаўніцтва кожнага дома дзяржава бясплатна адпускае 30 кубаметраў лесу. У першую чаргу дамы будуцца сем'ям чырвонаармейцаў і партызан, якія пацярпелі ад нямецкіх акупантаў.

Каб фарсіраваць будаўніцтва, у сельсаведах створаны спецыяльныя бригады лесарабаў і цесляроў. Асабліва дужна ідзе работа ў калгасах Замшанскага сельсавета. Тут будуюцца 12 дамоў. Будаўнічая бригада, якой кіруе Іван Каралёў (калгас «VII з'езд Советам»), закончыла зруб дома для чырвонаармейскай сям'і Азаркевіч. У калгасе «Адзас варагам», Чарніцкага сельсавета, першы дом будзе пабудаваны сіротам Леаніду Федуну і яго

сястрычцы Ніне, бацькі якіх загінулі ад рук акупантаў, а тры браты змагаюцца на франтах Айчынай вайны.

Аднаўляецца разбураная немцамі Лёзненская МТС. Ужо напалову адрамантаваны разбураны будынак. Арганізаваны раённыя курсы трактарыстаў, рамантуюцца трактары.

У калгасах раёна збіраецца сельскагаспадарчы інвентар, засыпаецца насенны фонд. Згодна рашэння агульнага сходу калгаснікаў, у арцелі «Інтэрнацыянал», Сутоцкага сельсавета, насенне будзе засыпана, зыходзячы з плана веснавой сяўбы 1941 года. У калгасе імені Молатава гэтага-ж сельсавета абгулілі ўсіх коней і кармю для іх. Коні замацаваны за бригадамі і за імі ўстаноўлены добры догляд.

У раёне ўжо адкрыты бальніца і 12 медпунктаў. У бліжэйшы час будуць адкрыты яшчэ адна бальніца і некалькі медпунктаў. Советская ўлада праяўляе вялікі клопат аб людзях, прымае ўсе захавы да разгортвання сеткі устаноў аховы здароўя.

Больш месца, як адчыніліся дзверы школы ў Лёзна, і дзеці, пасля двухгадовага перапынку, зноў селі за парты. Пачаліся заняткі ў трох пачатковых школах. Коляшанскага сельсавета і іншых сельсаведаў раёна.


(Наш кар.)

## На сходзе лёзненскай партарганізацыі

Адбыўся сход лёзненскай партарганізацыі. З дакладам аб задачах раённай партыйнай арганізацыі ў сувязі з дакладам таварыша Сталіна аб 26-й гадавіне Вялікай Кастрычніцкай сацыялістычнай рэвалюцыі выступіў сакратар Віцебскага абкома КП(б)Б тав. Жыльянін. Тав. Жыльянін паставіў перад камуністамі раёна рад практычных першачарговых задач. Галоўная з іх—своечасова правесці засыпку насенных фондаў, аднавіць МТС, правесці рамонт трактараў і сельскагаспадарчага інвентара, закончыць у кожным калгасе будаўніцтва лазняў, адбудаваць у тэрмін 600 калгасных дамоў, адкрыць шавецкія, кравецкія, сталёныя майстэрні.

У спрэчках выступілі тт. Багданаў, Рунаў, Папоў, Качук і другія. Сакратар райкома КП(б)Б тав. Шчарбакоў расказаў сходу аб праробленай у раёне працы за дзень вызвалення ад нямецкай акупацыі.

Сход партыйнай арганізацыі прыняў практычныя рашэнні па аднаўленню разбуранай гаспадаркі раёна, а таксама па шырокам вывучэнню сярод насельніцтва даклада таварыша Сталіна.



ДЗЕЮЧАЯ АРМІЯ. Храбра змагаецца супроць нямецкіх акупантаў беларус, лейтэнант А. Е. Малафееў. Экіпаж танка камуніста Малафеева знішчыў 5 нямецкіх дзотаў, 2 гарматы, 5 кулямётных кропак, знішчыў да роты гітлераўцаў. Тав. Малафееў ўзнагароджаны двума ордэнамі Чырвонай Звязды і медаллю «За абарону Ленінграда».

НА ЗДЫМКУ: Лейтэнант А. Е. Малафееў.



# КІНОЖУРНАЛ „СОВЕЦКАЯ БЕЛАРУСЬ“

Пачынаючы з студзеня 1943 года, рэгулярна, кожны месяц, выходзіць кіножурнал „Совецкая Беларусь“, які мовай кінокадраў расказвае аб барацьбе беларускага народа за савецкую радзіму, за свабоднае жыццё, за шчасце і радасць сваіх дзяцей.

Ужо вышла 11 нумараў журналу.

Многія кадры ніколі не забудуцца. Пройдуць гады, і глядач адраджанай Беларусі будзе глядзець іх з такім-жа хваляваннем, як мы глядзім іх сёння. Чырвоная Армія вызваліла Гомель, Крычаў, Лёзна, Рэчыцу і тысячы другіх населёных пунктаў Беларусі. Разам з часцямі Чырвонай Арміі на вызваленай тэрыторыі Беларусі павялілі і нашы кіноаператары.

Немцы спалілі дашчэнту лепшыя дамы Крычава. Яны ўзарвалі, знішчылі прамысловыя будынікі. Перад гледзачым жадзіліся малюнак: абгарэлыя будынікі, адзінокія камяны, руіны. Гітлераўскія мязротнікі не церпяць нічога жывога.

Немцы зруйнавалі Крычаў, але яны не перамаглі ў ім жыцця. І кіноапарат паказвае, як звартаюцца ў родны горад беларускія жыхары.

А вось Ляды. Жывы, прыгожы населены пункт Беларусі. Цудоўная прырода, ёю заўсёды славіліся Ляды. І тут павяліліся немцы, і тут яны пакінулі свой мязротны след.

Непадалёку ад мястэчка Ляды знойдзена вялікая магіла афэр гітлераўцаў. Фашысцкія бандыты нічога не пашкадавалі. Вось з магілы вымаюць саску. Фашысты расстралілі грудное дзіцё з саскай у роце. Душагубы! Пракляце ім!

Многія кінокадры, знятыя ў гэтыя дні ў Беларусі, яшчэ не ўвайшлі ў журнал. Хутка глядач пабачыць на экране вызвалены Гомель, радасную сустрэчу беларускім народам сваіх доўгачаканых вызваліцеляў, ён паба-

чыць адраджэнне жыцця ў вызваленых гарадах і вёсках.

Вось стары беларускі селянін, дзядуля Цяпін з Чэркаўскага раёна. На прыягу двух год ён хаваў баявы сцяг адной чырвонаармейскай часці і, калі прыйшла Чырвоная Армія ў яго родную вёску, ён урачыста перадаў гэты сцяг чырвонаму камандзіру. Слаўны дзед, ён некалі служыў у радах рускай арміі, ён ведае, што такое чэсць сцягу, і з рызыкай для жыцця хаваў гэты сцяг доўгія месяцы чорнай фашыскай акупацыі.

Многа месца ў журналах аддадзена часцям Чырвонай Арміі, лётчыкам, танкістам, слаўным стралкам, якія сёння змагаюцца на беларускай зямлі. Ніколі не забудзецца імя беларускага камандзіра Алеся Куксевича, які на полі бою выратаваў жыццё сарака чырвонаармейцаў.

Ніколі не згасне слава аб беларускіх народных мсціўцах, нашых адважных партызанах. Вы бачыце на экране іх мужныя гвары. Вось Герой Савецкага Саюза Фёдар Паўлоўскі, Владзімір Лабанок—слаўныя сыны гераічнага беларускага народа. Гэта пад кіраўніцтвам такіх слаўных камандзіраў партызаны б'юць немцаў і ўдзень і ўночы.

Экран апавядае аб працы беларускіх прадпрыемстваў, эвакуіраваных у савецкі тыл. На Украіне куюць перамогу гомельскія паравозарамонтнікі. Трымаюць сваю славу на новым месцы віцебскія трыкатажнікі. Бліскача працуе беларускі машыніст, Герой Соцыялістычнай Працы Васіль Іванавіч Мурзіч. У журнале вельмі трапіна паказваецца, як гэты самаадданы патрыёт во-дзіць эшалоны з баявымі машынамі да ліній фронта.

Беларусь жыве, Беларусь змагаецца! І няма сілы, якая змагла-б яе перамагчы. Перамога за намі, і аб гэтым з вялікай праўдай расказвае кіно.

Е. САДОЎСКІ.

## Спажывецкая кааперацыя Гомельскай абласці

Ва ўсіх вызваленых раёнах Гомельскай абласці пачалі працаваць райспажывсаюзы. Прыступілі да работ Гомельскі і Рэчыцкі гарадскія гандлёвыя аддзелы.

Створаны гандлёвыя крожкі. У Добрушы працуюць продтаварны, праттаварны і хлебныя ларкі. У Лёсе, Церахоўцы і Свяцілавічах адкрыты па дзве крамы ў кожным, у Гомельскім сельскім раёне, Свяцілавіцкім, Кармянскім і Веткаўскім—па адной.

Наладжваецца грамадскае харчаванне. У Добрушы, Церахоўцы

і Свяцілавічах адкрыты сталовыя. У самы бліжэйшы час пачнуць яны працаваць і ў астатніх раёнах.

Працоўныя нашай абласці атрымаюць тавараў і прадуктаў, якія адгружаюцца ўжо, на 1 мільён рублёў. Сярод іх прадукты першай неабходнасці, якіх у час нямецкай акупацыі працоўныя Гомельскай абласці зусім не мелі.

В. ШАЦІЛА,

загадчык Гомельскага абласнога аддзела гандлю.

## Клопаты аб інвалідах

Савецкая ўлада працягвае вялікія клопаты аб інвалідах Айчынай вайны, а таксама аб інвалідах працы і іх сем'ях, якія пражываюць у вызваленых раёнах Беларусі. У даны момант тут паўсямесепа праходзіць улік пенсінераў. Для інвалідаў адкрываюцца рознага роду майстэрні, сталовыя, інтэрнаты. У горадзе Крычаў адноўлен дом інвалідаў, які будзе абслугоўваць інвалідаў Айчынай вайны. Дом для інвалідаў працы і іх сем'яў адноўлены ў Хоцімску.

У нямецкім палоне інваліды пакуталі, былі ў страшэнных умовах жыцця. Фашысты разграбілі ўсю іх маёмасць, адабралі коней, кароў, свіней, пасевы і тым самым асудзілі слабасільных старыкоў і старух на галодную смерць. Дастаткова ведаць змрочную гісторыю крычаўскага дома інвалідаў, каб зразумець увесь жах становішча, у якім знаходзіліся інваліды дад дзікай улады фашыстаў. З 100 чалавек, якія знаходзіліся раней у гэтым доме, 16 памёрлі ад голаду, частка была расстралена немцамі.

Перад сваім адступленнем нямецкія грамадзяне іхнікіліся знішчыць і самы дом, але гэта ім не ўдалося. Упакуючы з Крычава, яны запалілі абліты бензі-

нам дом інвалідаў. Але калі пачаўся пажар, стары інвалід тав. Хадаронт узяў таварышаў на выратаванне свайго жыцця. Пажар удалося патушыць у самым яго пачатку.

Так было і ў Хоцімску. З 100 чалавек, якія знаходзіліся ў доме інвалідаў, засталася толькі 45. 18 было расстралена, астатнія разбіліся або памёрлі з голаду. Маёмасць дома немцы разграбілі. Сам дом да такой ступені аказаўся запаскуджаны немцамі, што без капітальнага рамонту ён непрыгодны.

Зараз інваліды адпачываюць ад перанесеных жахаў. У першыя ж дні вызвалення яны атрымалі неабходныя рэчы хатняга ўжытку і харчаванне. Інваліды залічаны на плановае забеспячэнне, для іх вылучаюцца фонды вопраткі. На ўтрыманне дамоў інвалідаў адноўлены неабходныя сродкі.

Савецкая ўлада ўсямерна клопоціцца аб хутчэйшым аднаўленні нармальнага жыцця ў вызваленых раёнах, у тым ліку—аб забеспячэнні нармальных умоў жыцця інвалідаў.

## 25 ГОД ВАЕННАЙ АКАДЭМІІ ЧЫРВОНОЙ АРМІІ ІМЕНІ М. В. ФРУНЗЕ

8 снежня краіна адзначыла 25-годдзе ваеннай Акадэміі Чырвонай Арміі імені М. В. Фрунзе. На ўрачыстасці, прысвечанай юбілею, прысутнічалі госці—былыя выхаванцы Акадэміі: Маршал Савецкага Саюза С. М. Будзёны, Маршал артылерыі Н. Н. Воранаў, Камандуючы войскамі Маскоўскай Ваеннай акругі генерал-палкоўнік П. А. Арцём'еў і другія. За час свайго існавання Акадэмія падрыхтавала тысячы высокаадукаваных баявых камандзіраў Чырвонай Арміі, сярод якіх слаўныя імяны Маршалаў Савецкага Саюза, Маршалаў спецыяльных родаў войск, многіх генералаў арміі, камандуючых франтамі, арміямі, карпусамі, дывізіямі і палкамі.

Удзельнікі ўрачыстага сходу стоячы выслушалі загад Народнага Камісара Абароны Маршала Савецкага Саюза І. В. Сталіна, прысвечаны слаўнаму юбілею ваеннай Акадэміі імені Фрунзе і Указ Прэзідыума Вярхоўнага Савета СССР аб узнагароджанні генералаў, афіцэраў, сержантаў і вольнанаёмнага састава Акадэміі ордэнамі і медалямі.

## ПЕРШАЯ ПЛАЎКА

Нямецкія акупанты разбурылі корпус чыгуначнага цеха аднаго з харкаўскіх машынабудаўнічых заводаў, а вагранкі ўзарвалі мінамі. Гераічнай працай калектыва рабочых і інжынерна-тэхнічных работнікаў гэты цех адноўлен за кароткі тэрмін і ўжо даў першую плаўку.

## ЛЕКАВАЯ ДАПАМОГА ІНВАЛІДАМ АЙЧЫННАЙ ВАЙНЫ

Наркамздраву СССР адкрыў многа лекавых устаноў для інвалідаў Айчынай вайны. Створаны 21 бальніца неадкладнай хірургіі, 52 аддзяленні ў паліклініках, адведзена вялікая колькасць месцаў у навукова-даследчых інстытутах і 3.900 месцаў на курортах. Высокага ўзроўню ў бальніцах дасягнула хірургічная дапамога.

## АМЕРЫКАНСКІ ДРУК АБ КАНФЕРЭНЦЫІ КІРАЎНІКОЎ ТРОХ САЮЗНЫХ КРАІН У ТЭГЕРАНЕ

Амерыканскія газеты з энтузіязмам вітаюць ваенныя рашэнні і падпісанне аб знішчэнні германскіх узброеных сіл, а таксама вітаюць заяву аб тым, што Канферэнцыя прывядзе да трывалага міру. Усе газеты падкрэсліваюць сардэчную абстаноўку, у якой адбываліся перагаворы.

«Нью-Ёрк геральд трыбюн» піша: «Тэгеранскі пакт прадвясчае разгром Германіі ў выніку сумесных удараў, нанесеных з усходу, захаду і поўдню. Ён практычна стварэнне суцэльнай «ямі» дэмакратычных краін. Распрацаваны план дасягнення перамогі». Газета «Нью-Ёрк Таймс» заўважыла, што Канферэнцыя мае гістарычнае значэнне, бо на ёй сустрэліся кіраўнікі трох самых магутных у свеце краін. Пытанне аб новым фронце ў сучасны момант вырашана ў той частцы, якая датычыцца маштабу і тэрыяў апераций. Апрача таго, памянёны таксама паўднёвы фронт.

## ЗАБОЙСТВА ГЕРМАНСКАГА ГЕНЕРАЛА У ТУРЫНЕ

Карэспандэнт агенцтва Рэйтэр перадае з швейцарска-італьянскай граніцы, што, па атрыманых там вестках, германскі генерал войск СС Цыммерман застрэлен 3 снежня ў Турynie рабочымі-антыфашыстамі. Цыммерман быў накіраван у Турын 1 снежня для задушэння антыгерманскіх дэманстрацый.

## ПА СОВЕЦКАМУ САЮЗУ

## СОВЕЦКІ НАРОД АДКАЗВАЕ НА РАШЭННІ ТЭГЕРАНСКОЙ КАНФЕРЭНЦЫІ НОВЫМІ ПРАЦОЎНЫМІ ПОДВІГАМІ

Па ўсёй Савецкай краіне праходзяць мітынгі і сходы, прысвечаныя рашэнням Канферэнцыі кіраўнікоў трох саюзных дзяржаў. Савецкі народ гарача вітае гістарычныя рашэнні Канферэнцыі, выказвае сваё глыбокае задавальненне яе вынікамі, якія сведчаць аб тым, што англа-савецка-амерыканскія баявы саюз у барацьбе з гітлераўскімі захопнікамі загартаваліся і ўмацаваліся.

Рабочыя і работніцы цеха матэраў ордэна Леніна аўтазавода імені Сталіна на мітынгу ўважліва слухалі апублікаваныя ў друку тэксты дакументаў, прынятых на Тэгеранскай Канферэнцыі. Выступаючыя заклікалі працаваць яшчэ лепш, даць Чырвонай Арміі больш рознай прадукцыі.

На заводзе камбайнаў у Саратаве рашылі ўсім калектывам стаць 7 снежня на франтавую вахту і завяршыць гадавую праграму 11 снежня.

У горадзе Маладзеве на мітынгу аднаго завода выступіў іначальнік участка тав. Цімшын, які сказаў:

— Дэклараваныя трох Дзяржаў—смяротны прыгавор германскаму фашызму, германскай разбойніцкай арміі. Гэты прыгавор будзе прысвечаны ў выкананне ўсёй бязлітаснасцю. Мы, уральцы, працавалі і будзем працаваць з яшчэ большай энергіяй, каб забяспечыць Чырвоную Армію максімальнай колькасцю нашай грознай уральскай тэхнікі.

З вялікім задавальненнем сустрэлі рашэнні Канферэнцыі працоўныя вызваленых раёнаў Беларусі, а таксама партызаны і партызанкі ў тыле ворага. З вялікім уздымам праходзяць гутаркі, мітынгі, дзе бяруцца абавязальствы хутчэй аднавіць разбураную немцамі гаспадарку, яшчэ актыўней дапамагаць Чырвонай Арміі ў разгроме нямецка-фашысцкіх акупантаў.

## Новасібірцы—варонежцам

Новасібірцы, якія ўзялі шэфства над аднаўленнем гаспадаркі Варонежскай абласці, працягваюць аказваць сваім падшэфным вялікую дапамогу. За апошні час адпраўлена варонежцам звыш 1.500 вагонаў розных будматэрыялаў, абсталявання, тавараў

шырокага спажывання. Апрача гэтага, адпраўлена 3.600 парабутку, звыш 3.000 гарнітураў, палёта, многа трыкатажных вырабаў. У фонд дапамогі Варонежскай абласці вылучылі многа жывёлы, авечак і сельскагаспадарчага інвентара.

## Здана ў эксплуатацыю магутная турбіна

У Харкаве здана ў эксплуатацыю магутная турбіна. Прадпрыемствы, установы і жыллёвыя дамы атрымаюць дадатковую электраэнергію. Упершыню пасля

двухгадовага перапынку па асноўных магістралях горада пайшлі трамваі. У горадзе павялічваецца падача вады з 160.000 да 1.200 тысяч ведзёр у суткі.

## Аднаўленне Таганрога

У Таганрогу заканчваецца рамонт трамвайнага парку, электрагаспадаркі, гарадскога вадаправода. Прадпрыемствы і установы атрымалі першы ток. Прыступілі

да працы многія прадпрыемствы мясцовай прамысловасці. Працуюць 5 бальніц, 8 амбулаторый, 10 дзіцячых ясляў. У 24 школах навучаецца 9.000 дзяцей.

## Свой цукар у Бурат-Манголіі

У Бурат-Манголіі пабудаван першы цукаровы завод. Завод поўнаасцю забеспечан мясцовай сыравінай. Калгасы паўднёвай Бурат-Манголіі ў гэтым годзе

ўпершыню зрабілі плававы пасаў цукаровых буракоў. Атрымалі высокі ўраджай. Першы свой цукар Бурат-Манголія атрымае ў лютым 1944 года.

## Міжнародная інфармацыя

## Сустрэча Рузвельта, Чэрчыля і Іненю ў Каіры

Агенцтва Рэйтэр перадае, што 7 снежня ў Каіры апублікавана наступнае камюніке:

«Прэзідэнт Злучаных Штатаў Амерыкі Рузвельт, прэзідэнт Турэцкай рэспублікі Ісмет Іненю і прэм'ер-міністр Вялікабрытаніі Чэрчыль сустрэліся ў Каіры 4, 5 і 6 снежня. Міністр замежных спраў Вялікабрытаніі Ідэн, міністр замежных спраў Турцыі Менемэнджоглу і Гары Голкінс прынялі ўдзел у іх перагаворах. Удзел гавы Турэцкай дзяржавы ў адказ на сардэчнае запрашэнне, адрасаванае яму ўрадамі Злучаных Штатаў Амерыкі, Вялікабрытаніі і Савецкага Саюза, з'яўляецца яркім сведчаннем магутнасці саюза, які аб'ядноўвае Англію і Турцыю, а таксама шчыльнай дружбы, якая існуе паміж турэцкім народам і народам Злучаных Штатаў Амерыкі і Савецкага Саюза. Прэзідэнт Рузвельт, прэзідэнт Іненю і прэм'ер-міністр Чэрчыль разгля-

дзелі агульнае палітычнае становішча і падверглі ўсебаковаму разгляду сваю палітыку, якой яны будуць прытрымлівацца, прымаючы пад увагу агульныя і асаблівыя інтарэсы трох краін. Вывучэнне ўсіх праблем у духу ўзаемаразумення і лаяльнасці паказала самае шчыльнае адзінства, якое існуе паміж Злучанымі Штатамі Амерыкі, Турцыяй і Англіяй, і іх адносіны да міжнароднага становішча. У выніку гэтага перагаворы ў Каіры былі ў вышэйшай ступені пладатворнымі і карыснымі для далейшых адносін паміж чатырма краінамі. Тожсамасць інтарэсаў і поглядаў вялікіх амерыканскай і англійскай дэмакратыі з поглядамі і інтарэсамі Савецкага Саюза, таксама як і традыцыйныя адносіны дружбы, якія існуюць паміж гэтымі дзяржавамі і Турцыяй, зноў атрымалі пацвярджэнне на Канферэнцыі ў Каіры».

## Англійскі друк аб Тэгеранскай канферэнцыі

Англійскія газеты за 7 снежня запойнены матэрыяламі аб Тэгеранскай Канферэнцыі. «Дэйлі геральд» піша, што дата адкрыцця другога фронту ўжо ўстаноўлена і што стратэгія саюзнікаў, нарэшце, поўнаасцю аб'яднана. «Англа-амерыканскае вярхоўнае камандаванне ведае, як менавіта яму дзейнічаць, калі пачнецца рускае зімовае наступленне, Со-

вецкае Вярхоўнае Камандаванне ў дакладнасці ведае, што яму рабіць, калі армія з Англіі высадзіцца ў Заходняй Еўропе. Усе планы і ўсе атакі будуць уязаны паміж сабой».

РЕДАКЦЫЙНАЯ КАЛЕГІЯ.  
Б-3818.